

**भारतीय रिझर्व्ह बँकेने सूचविलेल्या एकरकमी
कर्ज परतफेड योजनेला मुदतवाढ देण्याबाबत**

**महाराष्ट्र शासन
शासन निर्णय क्रमांक-युआरबी-१८०९/प्र.क्र.८३५/७-स,
सहकार, पणन व वस्त्रोद्योग विभाग,
मंत्रालय, मुंबई - ४०० ०३२.
दिनांक - २ फेब्रुवारी, २००७**

- वाचा - १. शासन निर्णय, स.प.व व.विभाग,क्र.युआरबी-१८०९/प्र.क्र.६३५/७-स, दिनांक ५/१/२००२
२. शासन निर्णय, स.प.व व.विभाग,क्र.युआरबी-१८०९/प्र.क्र.६३५/७-स, दिनांक ९/८/२००२
३. शासन निर्णय, स.प.व व.विभाग,क्र.युआरबी-१८०९/प्र.क्र.६३५/७-स, दिनांक ११/३/२००३
४. शासन निर्णय, स.प.व व.विभाग,क्र.युआरबी-१८०९/प्र.क्र.६३५/७-स, दिनांक ९/१/२००४
५. शासन निर्णय, स.प.व व.विभाग,क्र.युआरबी-१८०९/प्र.क्र.६३५/७-स,दिनांक २७/२/२००४
६. शासन निर्णय, स.प.व व.विभाग,क्र.युआरबी-१८०९/प्र.क्र.६३५/७-स,दिनांक ५/८/२००४
७. शासन निर्णय, स.प.व व.विभाग,क्र.युआरबी-१८०९/प्र.क्र.६३५/७-स,दिनांक १८/३/२००५
८. शासन निर्णय, स.प.व व.विभाग,क्र.युआरबी-१८०९/प्र.क्र.६३५/७-स,दिनांक २३/१२/२००५
९. सहकार आयुक्त व निबंधक, सहकारी संस्था, महाराष्ट्र राज्य, पुणे यांचे पत्र
क्रमांक- ना.बँका/डी-४/नाग.महिला नागरी सह.बँक/ओटीएस/२००६, दि.४/१२/२००६
अन्वये प्राप्त प्रस्ताव.

राज्यातील नागरी सहकारी बँकांना वसूल न झालेल्या व्याजाची/थकीत कर्जाची तरतुद करावी लागत असल्याने बँकांच्या अनुत्पादक मत्तेत (एन.पी.ए.) वाढ झाली आहे. त्यामुळे बँकांना तोटा सहन करावा लागत आहे. त्यामुळे काही बँका आर्थिक अडचणीत आल्या तर काही बँकांचे स्वनिधी एन.पी.ए. तरतुदीमुळे नष्ट झाले. सदर रकमा वसूल होण्यासाठी भारतीय रिझर्व्ह बँकेच्या दिनांक ३१/१०/२००१ च्या एकरकमी कर्ज परतफेड योजनेसंबंधीच्या परिपत्रकातील अटी शर्ती व सूचनांच्या अधिन राहून एकरकमी कर्ज परतफेड योजना राबविण्यासाठी शासन निर्णय, सहकार व वस्त्रोद्योग विभाग,क्र.युआरबी- १८०९/ प्र.क्र.६३५/७-स, दिनांक ५/१/२००२ अन्वये शासनाने मंजूरी दिलेली आहे. शासनाचे संदर्भाधिन शासन निर्णयान्वये एकरकमी कर्ज परतफेड योजनेस वेळोवेळी मुदतवाढ देण्यात आलेली आहे.

संदर्भ क्रमांक ८ येथील शासन निर्णय, क्र.युआरबी- १८०९/ प्र.क्र.६३५/७-स, दिनांक २३/१२/२००५ अन्वये एकरकमी कर्ज परतफेड योजनेस दिनांक ३०/९/२००६ पर्यंत मुदतवाढ देण्यात आलेली होती. सदर मुदत संपुष्टात आलेली असून सहकार आयुक्त व निबंधक, सहकारी संस्था, महाराष्ट्र राज्य, पुणे यांच्या कार्यालयाकडून दिनांक २२/१२/२००६ च्या पत्राद्वारे प्राप्त झालेल्या प्रस्तावानुसार निर्बंध असलेल्या बँकेच्या ठेवीदार/ कर्जदार/खातेदार यांचे हित जोपासण्याच्या दृष्टीने तसेच या बँकांची वसुली वाढवून एन.पी. ए. च्या तरतुदीमुळे होणारा तोटा कमी करण्याच्या दृष्टीने सदर योजनेस मुदतवाढ देण्याचा प्रस्ताव शासनाच्या विचाराधिन होता.

शासन निर्णय :-

सदर शासन निर्णयाद्वारे भारतीय रिझर्व्ह बँकेच्या मार्गदर्शक सूचनांनुसार राबविण्यात येणाऱ्या नागरी सहकारी बँकांच्या एकरकमी कर्ज परतफेड योजनेस दिनांक ३०/९/२००७ पर्यंत मुदतवाढ देण्यास शासनाची मंजूरी देण्यात येत आहे.

या योजनेअंतर्गत अर्ज स्विकारण्याची मुदत दिनांक ३०/६/२००७ पर्यंत राहणार असून प्राप्त झालेल्या अर्जांवर निर्णय घेऊन प्रक्रीया पूर्ण करण्यासाठीची मुदत दिनांक ३०/९/२००७ पर्यंत राहणार आहे.

सदर योजना दि. ३१ मार्च, २००१ रोजी एन.पी.ए. झालेल्या सर्व कर्जांना लागू राहिल.

सदर मुदतवाढ राज्यातील सर्व नागरी सहकारी बँकांपुरतीच मर्यादित राहिल.

थकीत कर्ज व संचित तोटे निर्लेखित करण्यासाठी महाराष्ट्र सहकारी संस्था नियम, १९६१ चे नियम ४९ मध्ये दिलेली कार्यपद्धती व भारतीय रिझर्व्ह बँकेने जाहीर केलेल्या योजनेमधील कार्यपद्धती वेगवेगळी असल्यामुळे उपरोक्त वाढीव मुदतीमध्ये भारतीय रिझर्व्ह बँकेची सदर योजना राबविण्याच्या दृष्टीने महाराष्ट्र सहकारी संस्था अधिनियम, १९६० मधील कलम १५७ नुसार प्राप्त झालेल्या अधिकाराचा वापर करून शासन राज्यातील नागरी सहकारी बँकांना ही योजना अंमलात आणण्यापूरती उपरोक्त नियम ४९ मधील तरतुदीमधून सूट देत आहे.

सदर शासन निर्णय, महाराष्ट्र शासनाच्या www.maharashtra.gov.in या वेबसाईटवर उपलब्ध करण्यात आले असून त्याचा संगणक सांकेतांक २००७०२०२१५५५२५००१ असा आहे.

महाराष्ट्राचे राज्यपाल यांचे आदेशानुसार व नावाने,

(किशोर तोष्णिवाल)

विशेष कार्य अधिकारी, महाराष्ट्र शासन,
सहकार, पणन व वस्त्रोद्योग विभाग.

प्रति,

१. मुख्य महाव्यवस्थापक (नागरी बँका), भारतीय रिझर्व्ह बँक, सेंट्रल ऑफिस,
१ ला मजला, गारमेट हाऊस, वरळी, मुंबई- ४०० ०१८,
२. उप मुख्य सरव्यवस्थापक, भारतीय रिझर्व्ह बँक, सेंट्रल ऑफिस, १ ला मजला,
गारमेट हाऊस, वरळी, मुंबई- ४०० ०१८
३. सहकार आयुक्त व निबंधक, सहकारी संस्था, महाराष्ट्र राज्य, पुणे
४. सर्व विभागीय सहनिबंधक, सहकारी संस्था
५. सर्व जिल्हा उपनिबंधक, सहकारी संस्था
६. मुख्य कार्यकारी अधिकारी व सचिव, दि महाराष्ट्र अर्बन को-ऑप बँक्स फेडरेशन लि.,
भारतीय क्रिडा मंदीर, ४ था मजला, पी.बी.नं.७१२०, वडाळा, मुंबई - ४०० ०३१.
७. अध्यक्ष, महाराष्ट्र स्टेट को.ऑप. बँक असोसिएशन लि., मुंबई
८. निवड नस्ती.

प्रत माहितीस्तव -

- २ मा. मंत्री (सहकार) यांचे खाजगी सचिव, मंत्रालय, मुंबई - ३२.
- ३ मा. राज्यमंत्री (सहकार) यांचे खाजगी सचिव, मंत्रालय, मुंबई - ३२.
- ४ मा. प्रधान सचिव (सहकार) यांचे स्वीय सहायक, सहकार, पणन व वस्त्रोद्योग विभाग, मंत्रालय,
मुंबई-३२

